

அலை அலையென லட்சோப இலட்சம் பேர் திரண்டனர்!

சேலத்தைக் குவாக்கிய இளைஞர் அணி எழுச்சி மாநாடு!

சேலம், ஜன. 22- கழக இளைஞர் அணிச் செயலாளரும் இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள் தலைமையேற்று, முன்னின்று நடத்திய, “தி.மு.க. இளைஞர் அணியின் 2வது மாநில மாநாடு” மாநில உரிமை மீட்பு முழக்க மாநாடாக, நேற்று (ஜனவரி 21 - 2024 - ஞாயிற்றுக்கிழமை) சேலம் - பெத்த நாயக்கன் பாளையத்தில் எழுச்சியும் உணர்ச்சியும் நிறைந்ததாக மிகப் பிரம்மாண்டமாக நடைபெற்றது.

இந்த இளைஞர் அணி மாநாட்டில் அலை அலையென திரண்ட இலட்சோப இலட்ச இளைஞர் அணி செயல்வீரர்களால் சேலம் மாநகரமே குவாக்கியது.

‘இளைஞர் அணி’ எனும் கழகத்தின் ஈடுகிணையற்ற அமைப்பை, ஊன் உறக்கம் மறந்து, இத்தனை ஆண்டுகளாய்த் தோளில் சுமந்து, அதன் ஒவ்வொரு அங்குல வளர்ச்சியிலும், அசைவிலும் தமது பேருழைப்பைச் சிந்தி நெறிப்படுத்தி வளர்த்தெடுத்த கழகத் தலைவர் - முதல்வர் மு.க.ஸ்டாலின் அவர்கள் மாநாட்டு நிறைவுப் பேருரையாற்றினார்! அப்பேருரையில் இளைஞர் அணி எதிர்காலத்தில் ஆற்ற வேண்டிய பணிகளுக்கு வியூகங்கள் வகுத்தளித்தார்.

முன்னதாக கழகப் பொதுச் செயலாளர் - அமைச்சர் துரைமுருகன் அவர்கள் சிறப்புரையும் - கழகப் பொருளாளர் டி.ஆர்.பாலு எம்.பி. அவர்கள் வாழ்த்துரையும் - கழக முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேரு அவர்கள், ‘மாநாட்டு ஒருங்கிணைப்பாளர்’ உரையும் நிகழ்த்தினர். கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் கழகக் கொடியேற்றி வைத்து உரையாற்றினார்.

மாநாட்டில் பல்வேறு சிறப்புக்குரிய தலைப்புகளில் கழக முன்னோடிகளும், கழகத்தின்பால் பேரன்பு கொண்ட பெருமக்களும் சீர்மிகு உரையாற்றினர்.

இம்மாநாட்டில் தமிழ்நாட்டின் வளர்ச்சிக்கு, தமிழ்மொழியின் வளர்ச்சிக்கு சமூக நீதி உள்ளிட்ட கொள்கைகளை பறைசாற்றும் 25 வரலாற்று தீர்மானங்களை கழக இளைஞர் அணிச் செயலாளரும் - இளைஞர் நலன் விளையாட்டு மேம்பாட்டுத் துறை அமைச்சருமான உதயநிதிஸ்டாலின் அவர்கள் படித்த அத்தீர்மானங்கள் லட்சோப லட்ச இளைஞர்கள் மக்களின் கரவொலிக்கிடையே நிறைவேற்றப்பட்டன.

இம்மாநாட்டிற்கு அகில இந்திய காங்கிரஸ் கட்சி முன்னாள் தலைவர் திருமதி சோனியாகாந்தி உள்ளிட்ட பல்வேறு தேசிய கட்சித் தலைவர்கள் முன்னளியினர் வாழ்த்துத் தெரிவித்து இருந்தனர்.

இம்மாநாடு பற்றிய விபரம் வருமாறு:- “தி.மு.க. இளைஞர் அணியின் 2வது மாநில மாநாடு” நேற்று (ஜனவரி 21 - ஞாயிற்றுக்கிழமை) சேலம் - பெத்த நாயக்கன்பாளையத்தில் நடைபெற்றது.

மாநாட்டுப் பந்தலுக்கு - ‘தந்தை பெரியார்’ பெயரில் நுழைவாயில், திடலுக்குப் பெயரோ, அண்ணா திடல், கலைஞர் அரங்கம், பேராசிரியர் மேடை, வீரபாண்டியார் கொடி மேடை, முரசொலி மாறன் புகைப்படக் கண்காட்சி,

வீரபாண்டி ஆ.ராஜா, வீரபாண்டி செழியன், சந்திரசேகர், ‘நீட’ போராளிகள் அனாதா மற்றும் தனுஷ் ஆகியோர் பெயர்களால் தோரண வாயில்கள் என, - மாநாட்டின் ஒவ்வொரு ஏற்பாடும் உணர்ச்சியும், பொருளும் மிக்கதாய் அமைக்கப்பட்டிருந்தது.

காலை 9.00 மணியளவில் கழகக் கொடியேற்றலுடன் மாநாடு தொடங்கியது.

கழகத் தலைவர் - முதல்வர் மு.க.ஸ்டாலின் அவர்கள் முன்னிலையில் கழக துணைப் பொதுச் செயலாளர் கனிமொழி கருணாநிதி எம்.பி. அவர்கள், கழகக் கொடியினை ஏற்றிவைத்தார்.

கழகத் தலைவர் - முதல்வர் மு.க.ஸ்டாலினுக்கு நன்றி - பாராட்டு!

மாநாட்டுத் தலைவர் உதயநிதி ஸ்டாலின் 25 தீர்மானங்களை நிறைவேற்றினார்!



கம்பம் செல்வேந்திரன்	வே.மதிமாறன்
திராவிட இயக்க முன்னோடிகள் - முனைவர் சபாபதி மோகன்	பத்திரிகையும் திராவிட இயக்கமும் - கோவி லெனின்
கலைஞர் பாதையில் நம் தலைவர் - திண்டுக்கல் ஐ.லியோனி	நீட விலக்கு நம் இலக்கு - வழக்கறிஞர் ராஜீவ் காந்தி
மாநிலத்தில் சுயாட்சி, மத்தியில் கூட்டாட்சி - பேராசிரியர் சுப.வீரபாண்டியன்	பெரியாரும் பெண் விடுதலையும் - வழக்கறிஞர் செ.ம.மதிவதனி
திராவிடம் சொல்லும் மனிதநேயம் -	தாயுமானவர் நம் தலைவர் - திருமதி செ.கனிமொழி

கழக இளைஞர் அணி 2-வது மாநில மாநாடு:

நாளைய வெற்றிக்கு நமக்கு ஊக்கமளிக்கட்டும்! புதிய வரலாறு படைக்கப் புறப்படுவோம்!

முதல்வர் மு.க.ஸ்டாலின் சமூக வலைதளப் பதிவு!

சேலம், ஜன. 21- திராவிட முன்னேற்றக் கழகத்தின் தலைவரும் தமிழ்நாடு முதலமைச்சருமான மு.க.ஸ்டாலின் அவர்கள் நேற்று (21.01.2024), வெளியிட்டுள்ள சமூக வலைத்தளப் பதிவு வருமாறு:-

“இன்று சேலம் கழக இளைஞர் அணி மாநாட்டில் தங்கை கனிமொழி ஏற்றி வைத்துள்ள நம் கழகக் கொடியும், மாநாட்டு அரங்கில் அதிரும் கொள்கை முழுக்கங்களும் நாளைய வெற்றிக்கு நமக்கு ஊக்கமளிக்கட்டும்! புது வரலாறு படைக்கப் புறப்படுவோம்!”

இவ்வாறு முதல்வர் மு.க.ஸ்டாலின்



அவர்கள் சமூக வலைதளப் பதிவில் குறிப்பிட்டுள்ளார்.

வழக்கறிஞர் அருள்மொழி தலைவர் ஆட்சியில் தொழில்புரட்சி - அமைச்சர் டி.ஆர்.பி.ராஜா	திருநர் வாழ்வில் திராவிட அரசு - முனைவர் ரியா
கலைஞர் - ஒடுக்கப்பட்டோர் வாழ்வில் ஒளிவிளக்கு - அமைச்சர் மதிவேந்தன்	மாநாட்டுத் தலைவர் உரை!
கலைஞரின் பேனா - கரு பழனியப்பன்	மாலை 6.30 மணியளவில், இந்தியத் திருநாடே திரும்பிப் பார்க்கும் வண்ணம் இளைஞர் அணியின் 2வது மாநில மாநாட்டை நடத்தி வாகை கூடும் - கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள், மாநாட்டுத் தலைமையுரையாற்றினார்.
கழக ஆட்சியில் திறன் மேம்பாடும் வேலை வாய்ப்பும் - எம்.எம்.அப்துல்லா எம்.பி.,	மாநாட்டுத் தலைவர் உரையைத் தொடர்ந்து - கழகப் பொருளாளர் டி.ஆர்.பாலு எம்.பி. அவர்கள் வாழ்த்துரை வழங்கினார்.
மருத்துவக் கட்டமைப்பு - இந்தியாவின் முன்னோடி தமிழ்நாடு - மருத்துவர் எழிலன் நாகநாதன் எம்.எல்.ஏ.	கழகப் பொதுச் செயலாளர் - அமைச்சர் துரைமுருகன் அவர்கள் சிறப்புரையாற்றினார்.
இலக்கியமும் தி.மு.க.வும் - மனுஷ்யபுத்திரன்	மாநாட்டின் முத்தாய்ப்பாக, கழகத் தலைவர் - ‘திராவிட மாடல்’ எனும் தீர்தமிழ் ஆட்சியின் நாயகர் - முதல்வர்
அவதூறுகளை அடித்து நொறுக்கிடும் கழகம் - வழக்கறிஞர் தமிழன் பிரசன்னா சமூக நீதி -	

மு.க.ஸ்டாலின் அவர்கள், மாநாட்டு நிறைவுப் பேருரையாற்றினார்.

கழகத் தலைவரின் உரையை அடுத்து - சேலம் கிழக்கு மாவட்ட இளைஞர் அணி அமைப்பாளர் மருத்துவர் வீரபாண்டி ஆ.பிரபு நன்றியுரையாற்றினார்.

இம்மாநாட்டு நிகழ்வுகளை, நிகழ்ச்சி நிரலை - தி.செந்தில்வேல், திவ்யா நாதன் ஆகியோர் தொகுத்து வழங்கினர்.

பல்வேறு சிறப்பு நிகழ்வுகள்!

இம்மாநாட்டில் - மேற்கூறிய நிகழ்வுகளன்னியில்,

மாநாட்டு மலர் வெளியீடு, கழக முன்னோடிகளுக்கு மரியாதை, “நீட விலக்கு நம் இலக்கு” அஞ்சல் அட்டை ஒப்படைப்பு புதுகை பூபாளம் கலைக்குழு, பாடகர் திரு தெருக்குறள் அறிவு இசை நிகழ்ச்சி -

ஆகிய, கண்ணுக்கும் கருத்துக்கும் விருந்தளிக்கும் பல்வேறு சிறப்பு நிகழ்வுகளுக்கும் இளைஞர் அணிச் செயலாளர் உதயநிதி ஸ்டாலின் அவர்கள் ஏற்பாடு செய்திருந்தார்.

திமுக பொதுச் செயலாளர் துரைமுருகன், பொருளாளர் டி.ஆர்.பாலு, திமுக முதன்மை செயலாளர் கே.என்.நேரு, துணை பொதுச்செயலாளர்கள் இ.பெரியசாமி, பொன்முடி, கனிமொழி கருணாநிதி, ஆ.ராசா, அந்தியூர் செல்வராஜ், அமைச்சர்கள், நாடாளுமன்ற, சட்டமன்ற உறுப்பினர்கள், இளைஞரணி நிர்வாகிகள், தி.மு.க. நிர்வாகிகள், தொண்டர்கள் உள்ளிட்ட லட்சோப லட்சம் பேர் மாநாட்டில் பங்கேற்றுள்ளனர்.

மாநாட்டு மேடையில் தந்தை பெரியார், பேரறிஞர் அண்ணா, முத்தமிழறிஞர் கலைஞர் உள்ளிட்ட திராவிட இயக்கத் தலைவர்களின் திருவுருவப் படங்களுக்கு மரியாதை செலுத்தப்பட்டது.

சேலம் மாநாடு

விழாக் கோலம்!

சேலத்தில் கழக இளைஞர் அணி 2வது மாநில மாநாடு நடைபெறுவதை முன்னிட்ட சேலம் மாநகரம் எங்கும் கழக இளைஞர் அணித் தோழர்கள் வெள்ள சீருடையில் அணிவகுத்த காட்சிகளே தென்பட்டன. சேலம் மாநகரம் எங்கும் தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் திருவுருவப் படங்கள், வண்ண விளக்குகளால் அலங்கரித்து வைக்கப்பட்டு இருந்தன.

மேலும் கழகத் தலைவர் முதல்வர் மு.க.ஸ்டாலின், கழக இளைஞர் அணிச் செயலாளர் உதயநிதி ஸ்டாலின் ஆகியோரின் திருவுருவப் படங்கள் ஆங்காங்கே வைக்கப்பட்டு இருந்தன.

மாநாட்டு முகப்பில் தந்தை பெரியார், பேரறிஞர் அண்ணா, முத்தமிழறிஞர் கலைஞர் முதல்வர் மு.க.ஸ்டாலின், அமைச்சர் உதயநிதி ஸ்டாலின் ஆகியோரின் உருவங்கள் எழிலார்ந்த முறையில் அமைக்கப்பட்டு இருந்தன.

லட்சோப லட்ச மக்கள்

திரண்டனர்!

பரந்து விரிந்த மாநாட்டு பந்தலே கொள்ளாத அளவிற்கு மாநாட்டு பந்தலுக்கு வெளியேயும் மக்கள் லட்சக்கணக்கில் திரண்டிருந்த மாநாட்டிற்கு பெருமை சேர்த்தனர்.

மொத்தத்தில் அமைச்சர் உதயநிதி ஸ்டாலின் அவர்கள் முன்னின்று நடத்திய கழக இளைஞர் அணி 2-வது மாநில மாநாடு தி.மு.க. கழக வரலாற்றில் - தமிழ்நாட்டு வரலாற்றில் பொன்னெழுத்தில் பொறிக்கத்தக்க வகையில் அமைந்திருந்தது என்பது குறிப்பிடத்தக்கது.